



विदेश मंत्रालय, नई दिल्ली
Ministry of External Affairs
New Delhi

रविन्द्र प्रसाद जायसवाल
संयुक्त सचिव (आरबीबी, आई एंड टी)
दूरभाष: 011-23086665
ई.मेल: jshindi@mea.gov.in

सं. क्यू/हिंदी/621/22/2022-10

दिनांक : 30 दिसंबर, 2022

विषय : 12 वें विश्व हिंदी सम्मेलन के लिए नामांकन के संबंध में।

महोदय,

मुझे आपको सूचित करते हुए अत्यंत हर्ष की अनुभूति हो रही है कि विदेश मंत्रालय, भारत सरकार द्वारा फिजी सरकार के सहयोग से 12 वां विश्व हिंदी सम्मेलन दिनांक 15-17 फरवरी, 2023 तक फिजी के नांदी शहर में आयोजित किया जा रहा है।

सम्मेलन का मुख्य विषय 'हिंदी-पारम्परिक ज्ञान से कृत्रिम मेधा तक' (Hindi-Traditional Knowledge to Artificial Intelligence) है। विषय के अनुरूप विभिन्न समानांतर सत्रों, हिंदी से संबंधित विभिन्न प्रदर्शनियों एवं सांस्कृतिक कार्यक्रमों का आयोजन भी प्रस्तावित है।

अनुरोध है कि आप अपने कार्यालय/संस्थान में हिंदी से जुड़े अधिकारियों/कर्मचारियों को इस सम्मेलन में भाग लेने के लिए नामित करने की कृपा करें। कृपया सम्मेलन से संबंधित जानकारी अपने अधीनस्थ कार्यालयों आदि में भी अवश्य परिचालित करवाएं ताकि हिंदी से जुड़े अधिक से अधिक लोग इसमें भाग ले सकें। इस सम्मेलन में भाग लेने के लिए ऑनलाइन पंजीकरण करवाना अनिवार्य है। सम्मेलन से संबंधित वेबसाइट www.vishwahindisammelan.gov.in पर यह सुविधा उपलब्ध है। नामित व्यक्तियों के प्रतिभागिता संबंधी सभी व्यय आपके कार्यालय/संस्थान द्वारा वहन किए जाएंगे। कृपया नामित व्यक्तियों का विवरण ई-मेल: whc12sectt@mea.gov.in पर अवश्य भिजवा दें।

कृपया 12 वें विश्व हिंदी सम्मलेन की वेबसाइट का लिंक आप अपने कार्यालय/संस्थान की वेबसाइट पर भी डलवाना सुनिश्चित करें, ताकि अधिक से अधिक लोगों को इस सम्मलेन के संबंध में जानकारी प्राप्त हो सके और सम्मलेन में समुचित सहभागिता सुनिश्चित की जा सके।

सादर,

(रविन्द्र प्रसाद जायसवाल)

सेवा में,

श्री अनीश दयाल सिंह
महानिदेशक
भारत तिब्बत सीमा पुलिस बल